



Kunsill
tal-Unjoni Ewropea

Brussell, 4 ta' Frar 2019
(OR. en)

6041/19

Fajl Interistituzzjonali:
2017/0136 (COD)

EF 40
ECOFIN 112
SURE 9
CODEC 285
DELECT 18

NOTA TA' TRASMISSJONI

minn:	Segretarju Ġenerali tal-Kummissjoni Ewropea, iffirmat mis-Sur Jordi AYET PUIGARNAU, Direttur
data meta waslet:	31 ta' Jannar 2019
lil:	Is-Sur Jeppe TRANHOLM-MIKKELSEN, Segretarju Ġenerali tal-Kunsill tal-Unjoni Ewropea
Nru dok. Cion:	C(2019) 791 final
Sugġett:	REGOLAMENT DELEGAT TAL-KUMMISSJONI (UE) .../... ta' 30.1.2019 li jemenda r-Regolament (UE) Nru 648/2012 tal-Parlament Ewropew u tal-Kunsill rigward il-lista tal-entitajiet eżenti

Id-delegazzjonijiet għandhom isibu mehmuz id-dokument C(2019) 791 final.

Mehmuz: C(2019) 791 final



IL-KUMMISSJONI
EWROPEA

Brussell, 30.1.2019
C(2019) 791 final

REGOLAMENT DELEGAT TAL-KUMMISSJONI (UE) .../...

ta' 30.1.2019

**li jemenda r-Regolament (UE) Nru 648/2012 tal-Parlament Ewropew u tal-Kunsill
rigward il-lista tal-entitajiet eżenti**

(Test b'rilevanza għaż-ŻEE)

MEMORANDUM TA' SPJEGAZZJONI

1. KUNTEST TAL-ATT DELEGAT

Fid-29 ta' Marzu 2017, ir-Renju Unit ressaq in-notifika tal-intenzjoni tiegħu li joħroġ mill-Unjoni skont l-Artikolu 50 tat-Trattat dwar l-Unjoni Ewropea. It-Trattati ma jibqgħux japplikaw fir-Renju Unit u għalih mid-data tad-dhul fis-seħh tal-ftehim dwar il-ħruġ jew, fin-nuqqas ta' dan, sentejn wara n-notifika, sakemm il-Kunsill Ewropew, bi ftehim mar-Renju Unit, ma jiddeċidix b'mod unanimu li jestendi dan il-perjodu. Minn meta d-dritt tal-Unjoni ma jibqax japplika għar-Renju Unit u fih, l-eżenzjoni għall-membri tas-Sistema Ewropea ta' Banek Ċentrali u għall-korpi pubbliċi tal-Unjoni inkarigati bl-amministrazzjoni tad-dejn pubbliku jew li jintervjenu fl-amministrazzjoni tad-dejn pubbliku fl-Artikolu 1(4)(a) tar-Regolament (UE) Nru 648/2012 dwar derivati OTC, kontropartijiet ċentrali u repożitorji tat-tranzazzjonijiet¹ ("EMIR") mhux se tibqa' tapplika għall-bank ċentrali jew għall-korpi pubbliċi tar-Renju Unit inkarigati bl-amministrazzjoni tad-dejn pubbliku jew li jintervjenu fiha.

Il-Kummissjoni Ewropea għandha s-setgħa skont l-Artikolu 1(6) tal-EMIR li tadotta atti delegati f'konformità mal-Artikolu 82 biex temenda l-lista ta' entitajiet eżenti fl-Artikolu 1(4) tal-EMIR.

Il-Kummissjoni Ewropea vvalutat it-trattament internazzjonali tal-banek ċentrali u korpi pubbliċi oħrajn inkarigati bl-amministrazzjoni tad-dejn pubbliku jew li jintervjenu fiha skont l-Artikolu 1(6) tal-EMIR fir-Renju Unit. Din l-analiżi hija ppreżentata f'rapport lill-Parlament Ewropew u lill-Kunsill li jakkumpanja dan l-att delegat. Ir-rapport jikkonkludi li, f'dan l-istadju, il-bank ċentrali tar-Renju Unit u l-korpi pubbliċi inkarigati bl-amministrazzjoni tad-dejn pubbliku jew li jintervjenu fiha jenhtieg li jiżdiedu mal-lista ta' entitajiet eżentati taht l-EMIR.

Permezz tal-ittra lill-Kummissjoni datata t-28 ta' Jannar 2019, ir-Renju Unit assigura li, b'effett minn meta jieqaf japplika d-dritt tal-Unjoni fir-Renju Unit, huwa se jeżenta lill-membri tas-SEBC u lil korpi oħra ta' Stati Membri li jwettqu funzjonijiet simili u lil korpi pubbliċi oħra tal-Unjoni inkarigati bl-amministrazzjoni tad-dejn pubbliku jew li jintervjenu fiha mill-applikazzjoni tal-liġi domestika ekwivalenti għall-EMIR, b'mod komparabbli għal dak li għamlet il-Kummissjoni. Ir-Renju Unit, bl-istess ittra lill-Kummissjoni, ta wkoll assigurazzjonijiet dwar l-istatus, id-drittijiet u l-obbligi tal-membri tas-SEBC fil-liġi domestika tar-Renju Unit.

2. KONSULTAZZJONIJIET QABEL L-ADOZZJONI TAL-ATT

Is-servizzi tal-Kummissjoni kkonsultaw il-Grupp Espert tal-Kumitat Ewropew tat-Titoli, magħmul minn rappreżentanti tal-Istati Membri.

¹ Ir-Regolament (UE) Nru 648/2012 tal-Parlament Ewropew u tal-Kunsill tal-4 ta' Lulju 2012 dwar derivati OTC, kontropartijiet ċentrali u repożitorji tad-data dwar it-tranzazzjonijiet ĠU L 201, 27.7.2012, p. 1.

3. ELEMENTI ĠURIDIĊI TAL-ATT DELEGAT

L-Artikolu 1 jispeċifika l-emendi li jridu jsiru fir-Regolament (UE) Nru 648/2012.

L-Artikolu 2 jipprovdi li r-Regolament għandu jidhol fis-seħh fil-jum wara dak tal-pubblikazzjoni tiegħu fil-Ġurnal Uffiċjali u għandu japplika mill-jum ta' wara dak li fih l-EMIR ma jibqax japplika għar-Renju Unit u fih.

REGOLAMENT DELEGAT TAL-KUMMISSJONI (UE) .../...

ta' 30.1.2019

li jemenda r-Regolament (UE) Nru 648/2012 tal-Parlament Ewropew u tal-Kunsill rigward il-lista tal-entitajiet eżenti

(Test b'rilevanza għaż-ŻEE)

IL-KUMMISSJONI EWROPEA,

Wara li kkunsidrat it-Trattat dwar il-Funzjonament tal-Unjoni Ewropea,

Wara li kkunsidrat ir-Regolament (UE) Nru 648/2012 tal-Parlament Ewropew u tal-Kunsill tal-4 ta' Lulju 2012 dwar derivati OTC, kontropartijiet ċentrali u u repożitorji tad-*data* dwar it-tranzazzjonijiet², u b'mod partikolari l-Artikolu 1(6) tiegħu,

Billi:

- (1) Fid-29 ta' Marzu 2017, ir-Renju Unit issottometta n-notifika tal-intenzjoni tiegħu li jitlaq mill-Unjoni, skont l-Artikolu 50 tat-Trattat dwar l-Unjoni Ewropea. It-Trattati ma jibqgħux japplikaw għar-Renju Unit u fih mid-data tad-dhul fis-seħh tal-ftehim dwar il-ħruġ jew, fin-nuqqas ta' dan, sentejn wara n-notifika, sakemm il-Kunsill Ewropew, bi ftehim mar-Renju Unit, ma jiddeċidix b'mod unanimu li jestendi dan il-perjodu.
- (2) Il-ftehim dwar il-ħruġ kif maqbul bejn in-negozjaturi fih arrangamenti għall-applikazzjoni ta' dispożizzjonijiet tad-dritt tal-Unjoni għar-Renju Unit u fih, lil hinn mid-data li fiha t-Trattati ma jibqgħux japplikaw għar-Renju Unit. Jekk dan il-ftehim jidhol is-seħh, ir-Regolament (UE) Nru 648/2012, inkluż l-eżenzjoni prevista fl-Artikolu 1(4)(A) ta' dan ir-Regolament, se japplika għar-Renju Unit u fih matul il-perjodu ta' tranżizzjoni skont dak il-ftehim, u se jieqaf japplika fi tmiem dak il-perjodu.
- (3) L-irtirar tar-Renju Unit mill-Unjoni, fin-nuqqas ta' xi dispożizzjonijiet speċjali, ikollu l-effett li l-eżenzjoni għall-membri tas-Sistema Ewropea ta' Banek Ċentrali (SEBC) u korpi oħra ta' Stati Membri li jwettqu funzjonijiet simili u korpi pubbliċi oħra tal-Unjoni inkarigati bl-amministrazzjoni tad-dejn pubbliku jew li jintervjenu fiha fl-Artikolu 1(4)(a) tar-Regolament (UE) Nru 648/2012 ma tibqax tapplika għall-bank ċentrali jew għal korpi pubbliċi oħrajn tar-Renju Unit inkarigati bl-amministrazzjoni tad-dejn pubbliku jew li jintervjenu fiha.
- (4) Il-Kummissjoni wettqet valutazzjoni tat-trattament internazzjonali tal-banek ċentrali u tal-korpi pubbliċi inkarigati bl-amministrazzjoni tad-dejn pubbliku jew li jintervjenu fiha skont il-ligijiet li għandhom ikunu applikabbli fir-Renju Unit wara l-ħruġ tiegħu mill-Unjoni u pprezentat il-konkluzjonijiet tagħha lill-Parlament Ewropew u lill-Kunsill. B'mod partikolari, il-Kummissjoni wettqet analiżi komparattiva tat-trattament kif ukoll tal-istandards ta' ġestjoni tar-riskju applikabbli għat-tranzazzjonijiet ta' derivati li jkunu saru minn dawk il-korpi u minn banek ċentrali fir-Renju Unit.

² ĠU L 201, 27.7.2012, p. 1.

- (5) Fl-valutazzjoni tagħha, il-Kummissjoni kkonkludiet li l-bank ċentrali tar-Renju Unit u l-korpi pubbliċi inkarigati bl-amministrazzjoni tad-dejn pubbliku jew li jintervjenu fiha jenhtieg li jkunu eżentati mir-rekwiżiti tal-ikklerjar u tar-rappurtar u mir-rekwiżit li japplikaw tekniki għal-mitigazzjoni tar-riskju għal tranzazzjonijiet mhux ikklerjati stabbiliti fir-Regolament (UE) Nru 648/2012.
- (6) L-awtoritajiet tar-Renju Unit taw assigurazzjonijiet dwar l-istatus, id-drittijiet u l-obbligi tal-membri tas-SEBC, inkluż l-intenzjoni tagħhom li jagħtu lill-membri tas-SEBC u lil korpi oħra ta' Stati Membri li jwettqu funzjonijiet simili u lil korpi pubbliċi oħra tal-Unjoni inkarigati bl-amministrazzjoni tad-dejn pubbliku jew li jintervjenu fiha eżenzjoni komparabbli ma' dik prevista fl-Artikolu 1(4) tar-Regolament (UE) Nru 648/2012.
- (7) Konsegwentement, il-bank ċentrali tar-Renju Unit u l-korpi pubbliċi inkarigati bl-amministrazzjoni tad-dejn pubbliku fir-Renju Unit, jew li jintervjenu fiha, jenhtieg li jiġu inklużi fil-lista ta' entitajiet eżentati stipulata fir-Regolament (UE) Nru 648/2012.
- (8) Għaldaqstant, ir-Regolament (UE) Nru 648/2012 jenhtieg li jkun emendat skont dan.
- (9) Il-Kummissjoni tkompli timmonitorja fuq bażi regolari it-trattament ta' dawk il-banek ċentrali u korpi pubbliċi eżentati mill-ikklerjar u r-rekwiżiti ta' rappurtar stipulati fil-lista fl-Artikolu 1(4)(c) tar-Regolament (UE) Nru 648/2012. Din il-lista tista' tiġi aġġornata fid-dawl tal-iżvilupp ta' arrangamenti regolatorji f'dawk il-pajjiżi terzi u b'kont meħud ta' kwalunkwe sorsi ġodda ta' informazzjoni. Tali valutazzjoni mill-ġdid tista' twassal għat-tneħħija ta' ċerti pajjiżi terzi mil-lista ta' entitajiet eżentati.
- (10) Dan ir-Regolament jenhtieg li jidhol fis-seħh b'urgenza u jenhtieg li japplika mill-jum ta' wara dak li fih ir-Regolament (UE) Nru 648/2012 ma jibqax japplika għar-Renju Unit u fih,

ADOTTAT DAN IR-REGOLAMENT:

Artikolu 1

Fl-Artikolu 1(4)(c) tar-Regolament (UE) Nru 648/2012/UE, il-punt (ix) li ġej huwa miżjud:

“(ix) ir-Renju Unit tal-Gran Brittanja u l-Irlanda ta' Fuq.”.

Artikolu 2

Dan ir-Regolament għandu jidhol fis-seħh fil-jum wara dak tal-pubblikazzjoni tiegħu f'*Il-Gurnal Uffiċjali tal-Unjoni Ewropea*.

Huwa għandu japplika mill-jum ta' wara dak li fih ir-Regolament (UE) Nru 648/2012 ma jibqax japplika għar-Renju Unit u fih.

Dan ir-Regolament għandu jorbot fl-intier tiegħu u japplika direttament fl-Istati Membri kollha.

Magħmul fi Brussell, 30.1.2019

Għall-Kummissjoni
Il-President
Jean-Claude JUNCKER